

3 X

از محمد عجاج الخطیب
ترجمہ: احمد خان ایم۔ اے

صدر اسلام میں حدیث کی کتابت و تدوین

یہ تو سبھی جانتے ہیں کہ بعض صحابہ نے جیسے عبداللہ بن عمرو اور الانصاری جو حدیث کو یاد نہیں رکھ سکتے تھے، رسول اکرم صلی اللہ علیہ وسلم سے خصوصی اجازت کے تحت کچھ احادیث لکھ رکھی تھیں۔ ان کے علاوہ اور صحابہ نے بھی کچھ حدیثیں تحریر کر رکھی تھیں۔ ہمارے پاس اس امر کا ثبوت موجود ہے کہ کئی صحابہ نے صحیفے لکھ رکھے تھے یہ الگ بات ہے کہ ہم حتمی طور پر یہ نہیں بتا سکتے کہ وہ صحیفے کن کن احادیث پر مشتمل تھے۔ اس لیے کہ بعض صحابہ اپنی وفات سے قبل ان صحیفوں کو نذر آتش کر دیتے تھے یا انھیں دھو ڈالتے تھے۔ ایسا فعل بعض تابعین نے بھی کیا ہے۔ مگر بعض مرتے وقت اس کی وصیت کر جاتے تھے کہ ان کا صحیفہ کسی کو دیا جائے۔ یہ وصیت اس خدشہ کے تحت کرتے تھے کہ مبادا وہ صحیفہ کسی غیر اہل کے پاس نہ پہنچ جائے۔ یہ بات بلاشبک و مشابہ کہی جاسکتی ہے کہ صحابہ کے اکثر صحیفے رسول مقبولؐ کی حیات ہی میں احاطہ تحریر میں آچکے تھے اور اکثر صحیفوں کی نقول صحابہ کے حین حیات ہی میں لے لی گئی تھیں یا پھر ان کے انتقال کے بعد ان کے بیٹوں پوتوں اور دیگر رشتہ داروں کی توسط سے حاصل کی گئی تھیں۔ ابن عبدالبر نے ابو جعفر محمد بن علی کی سند سے بیان کیا ہے کہ:

رسول مقبولؐ کی تلوار کے قبضے میں ایک صحیفہ موجود پایا گیا جس میں تحریر تھا: ملعون من
سرق تخوم الاراض ملعون من تولى غير مواليه اوقال: ملعون من جحد نعمة من
النعمة عليه

رسول اکرمؐ کے عہد میں ایک عظیم الشان صحیفہ کو بہت شہرت حاصل ہو چکی تھی جو انھوں نے ہاجرین، انصار، اہل یترب اور یہود کے حقوق کی تعیین کے سلسلے میں سن ہجری کے پہلے سال

میں تحریر کر دیا تھا۔ اس صحیفہ میں ”اصل الصحیفہ“ کا لفظ پانچ مرتبہ آیا ہے۔ وہ صحیفہ یوں شروع ہوتا ہے :

هَذَا كِتَابُ مُحَمَّدِ النَّبِيِّ رَسُولِ اللَّهِ بَيْنَ الْمُؤْمِنِينَ وَالْمُسْلِمِينَ مِنْ قُرَيْشٍ وَ
أَهْلِ يَثْرِبَ وَمَنْ تَبِعَهُمْ فَلَحِقَ بِهِمْ وَجَاهَدَ مَعَهُمْ، إِنَّهُمْ أُمَّةٌ وَاحِدَةٌ
مَنْ دُونَ النَّاسِ... الخ

یہ صحیفہ اس امر کی بین دلیل ہے کہ اس نوخیز مملکت اسلامیہ کا یہ دستور نہ صرف احاطہ
تحریر میں آچکا تھا بلکہ بہت شہرت بھی پاچکا تھا اور پھر متواتر اس کی نقول بھی ہو چکی تھیں۔
اپنے عمال کی طرف آنحضرتؐ نے بعض احکام تحریری شکل میں ارسال فرمائے تھے۔ ابن ابی
لیلیٰ، عبد اللہ بن عکیم سے روایت کرتے ہیں کہ ہمارے سامنے آنحضرتؐ کا خط پڑھ کر سٹایا گیا جس
میں لکھا تھا : ان لا تنتفعوا من الميعة باصاب ولا عصب

حضرت ابو بکر رضی اللہ عنہ نے حضرت مالک بن انسؓ کو ایک خط لکھا تھا جس میں زکوٰۃ
و صدقات کے بارے میں آنحضرتؐ کے تفصیلی احکامات تھے۔ ایک روایت میں آتا ہے
کہ اس خط پر آنحضرتؐ کی خاتم مبارک کی مہر بھی ثبت تھی

عبد اللہ بن عمرؓ سے نافع روایت کرتے ہیں کہ میں نے حضرت عمر بن الخطابؓ کی تلوار
کے قبضے میں چو پائیوں کی زکوٰۃ کے احکام کے بارے میں ایک تحریر لکھی تھی یہ تحریر سالم بن
عبد اللہ ابن عمر نے وراثت میں پائی تھی اور اس کو امام ابن شہاب الزہری نے ان کے
سامنے پڑھا بھی تھا۔ اس امر کی تائید اس روایت سے بھی ہوتی ہے جو محمد بن عبد الرحمن اللخاری
نے کی ہے :

لما استخلف عمر بن عبد العزیز ارسل الى المدينة يلتمس كتاب رسول الله
صلى الله عليه وسلم في الصدقات وكتاب عمر بن الخطاب... ووجد عند
ال عمر كتاب في الصدقات مثل كتاب رسول الله صلى الله عليه وسلم
قال : فسمي الله

امیر المؤمنین حضرت علی بن ابی طالب کی ایک تحریر کو بڑی شہرت حاصل ہے جسے وہ

اپنی تلوار کی قیام میں رکھتے تھے۔ اس تحریر میں اونٹوں کی زکوٰۃ کا نصاب، کسی کو زخمی کرنے کی پاداش کا ذکر، مدینہ کے حرم ہونے کا حکم اور کوئی مسلم کافر کے قصاص میں قتل نہیں کیا جائے گا تحریر تھا۔

①

ابن الحنفیہ محمد بن علی بن ابی طالب (م ۸۱ھ) فرماتے ہیں کہ میرے باپ نے مجھے حضرت عثمان کے پاس بھیجا اور کہا: یہ لیجیے خط اور اسے حضرت عثمان کے پاس لے جائیے اس کے اندر انھوں نے زکوٰۃ کے بارے میں احکام درج ہیں۔

حضرت سعید بن مسعود نے حضرت معن سے روایت کرتے ہیں کہ انھوں نے کہا: عبدالرحمن بن عبد اللہ بن مسعود نے مجھے ایک تحریر نکال کر دی اور قسم کھائی کہ اسے میرے باپ نے اپنے ہاتھ سے لکھا ہے۔

②

سعید بن عبادۃ الانصاری (م ۱۵ھ) کے پاس ایک تحریر یا چند تحریریں تھیں جن میں کچھ احادیث رسول لکھی ہوئی تھیں۔ سعید بن عبادہ کے بیٹے نے اپنے والد کی تحریرات سے انھوں نے کچھ اعمال کی روایت کی ہے۔ امام بخاری فرماتے ہیں کہ یہ تحریر عبداللہ بن اونی کے صحیفے کی نقل تھی جس میں وہ اپنے ہاتھ سے حدیثیں لکھا کرتے تھے، اور لوگ ان کے اس مجموعے کو انہی کے سامنے پڑھا کرتے تھے۔

③

رسول اکرم صلی اللہ علیہ وسلم کے غلام ابو رافع (م ۳۵ھ) کے پاس ایک تحریر تھی جس میں نماز کے ابتدائی جملے تحریر تھے۔ انھوں نے یہ اوراق سات عظیم فقہائے ملت میں سے ایک حضرت ابوبکر بن عبد الرحمن بن الحارث (م ۹۴ھ) کو دے دیے تھے۔

حضرت اسما بنت عمیس (م ۳۸ھ) کے پاس ایک تحریر تھی جس میں انھوں نے انھوں نے کچھ احادیث جمع کر رکھی تھیں۔

④ (۶)

محمد بن سعید سے روایت ہے کہ جب محمد بن سلمہ الانصاری (م ۴۲ھ) نے وفات پائی تو ہم نے ان کی تلوار کی پیٹی میں ایک تحریر پائی جس میں لکھا تھا: بسم اللہ الرحمن الرحیم سمعت النبی صلی اللہ علیہ وسلم یقول: ان لربکم فی بقیۃ دھرکم نفعات فضعوا الہ ۱۱

سبعیۃ الاسلامیہ نے عبد اللہ بن عتبہ کو لکھا تھا کہ حضرت رسول اکرمؐ نے ان کو خاوند کی وفات کے کچھ عرصہ بعد جب انھیں بچہ ہو چکا تھا تو نکاح کا حکم دیا تھا۔

رسول اکرمؐ نے وائل بن حجر کو انکے قبیلے کے لیے جو حضرات میں مکین تھا، ایک تحریر عطا کی تھی جس میں اسلام کی بنیادی باتیں، زکوٰۃ کے بعض نصاب، زنا کی حد، تحریم خمر اور ہر مسکے کے حرام ہونے کے بارے میں تحریر تھا۔

رسول مقبولؐ نے حضرت عمرو بن حزام (م ۵۳ھ) کو یمن کا والی بنا کر بھیجا تو انھیں ایک خط دیا جس میں فرائض، سنن، دینت اور دیگر امور کے بارے میں ہدایات درج تھیں۔

حضرت ابو ہریرہؓ (م ۵۹ھ) کے پاس کئی تحریریں محفوظ تھیں، جن میں آنحضرت صلی اللہ علیہ وسلم کی حدیثیں لکھی ہوئی تھیں۔

الفضل بن حسن بن عمرو بن امیر الضمری اپنے باپ سے روایت کرتے ہیں کہ انھوں نے کہا ہے: میں نے حضرت ابو ہریرہؓ (م ۵۹ھ) کے سامنے ایک حدیث کا تذکرہ کیا۔ انھوں نے اس حدیث کے بارے میں لاعلمی کا اظہار فرمایا۔ میں نے عرض کیا کہ یہ حدیث میں نے آپ ہی سے سنی ہے تو حضرت ابو ہریرہؓ فرمانے لگے: "اگر تو نے مجھ سے یہ حدیث سنی ہے تو میرے ہاں لکھی ہوئی ہوگی۔" پھر وہ میرا ہاتھ پکڑ کر اپنے گھر لے گئے۔ وہاں انھوں نے آنحضرت کی احادیث پر مشتمل بہت سی تحریریں ہمیں دکھائیں۔ چنانچہ وہ حدیث بھی ان میں مل گئی۔ تب فرمانے لگے: میں نے تمہیں کہا تھا تاکہ اگر تو نے یہ حدیث مجھ سے سنی ہے تو میرے ہاں تحریر ہوگی۔ مجھ سے قبل جو تحریر بشیر بن ہنیک نے حضرت ابو ہریرہؓ سے لکھ رکھی تھی میرے سامنے پڑھ کر سنائی۔

سمرہ بن جندب (م ۶۰ھ) نے احادیث کا ایک ہنغیم مجبو علیہ جمع کر رکھا تھا جو ان کے بیٹے سلیمان نے ان سے روایت کیا ہے۔ اور بعد نہیں کہ یہی وہ تحریریں ہوں جو سمرہ بن جندب نے اپنے بیٹوں کو لکھ کر بھیجی تھیں۔ اس مجبوے کے بارے میں محمد بن سرین کہتے ہیں: فی رسالۃ سمۃ ابی بنیدہ علم کثیر۔

عبداللہ بن عمرو بن العاص (م ۶۵ھ) کا صحیفہ صادقہ

حضرت رسول اکرم صلی اللہ علیہ وسلم نے حضرت عبداللہ بن عمرو کو احادیث کی کتابت کی

اجازت دے رکھی تھی۔ وہ بہت اچھے خوش نویسی تھے۔ انھوں نے آنحضرتؐ کی بہت سی حدیثیں لکھ رکھی تھیں۔ عبداللہ ابن عمروؓ کا صحیفہ کاتب کی مرضی کے مطابق "صحیفہ صادقہ" کے نام سے مشہور تھا۔ اس لیے کہ وہ آنحضرتؐ سے براہ راست لکھا گیا تھا۔ اس صحیفے کو مجاہد بن جبیر (۲۱-۱۰۲ھ) نے عبداللہ بن عمر کے ہاں دیکھا تھا۔ مجاہد اس صحیفے کے حصول کے لیے ان کے پاس گئے تو حضرت عبداللہ نے فرمایا: بنو مخزوم کے لڑکے رہنے دو! مجاہد نے کہا: کیا آپ نے کچھ نہیں لکھا ہے؟ حضرت عبداللہ نے فرمایا: ہذا الصادقۃ: فیہا ما سمعۃ من رسول اللہ صلی اللہ علیہ وسلم و لیس بینی و بینۃ احد۔^{۲۵} یہ صحیفہ عبداللہ کو بہت ہی عزیز تھا۔ وہ کہا کرتے تھے: ما یرغبنی فی الحیاة الا الصادقۃ والوہدۃ۔^{۲۶} وہ اس صحیفے کو ضائع ہونے کے ڈر سے ایک مضبوط صندوق میں رکھا کرتے تھے۔^{۲۷} بعد میں ان کی اولاد نے اس صحیفے کو محفوظ کیا۔ غالب قیاس یہ ہے کہ ان کے پوتے عمرو بن شعیب اس صحیفے سے حدیث کی نعتایت کرتے تھے۔^{۲۸} ابن اثیر کے قول کے مطابق یہ صحیفہ عبداللہ ایک ہزار احادیث پر مشتمل تھا۔^{۲۹} مگر جن احادیث کو عمرو بن شعیب نے عن ابیہ عن جدہ روایت کی ہے، ان کی تعداد پانچ سو تک نہیں پہنچتی۔^{۳۰} اگرچہ صحیفہ صادقہ بخط عبداللہ بن عمروؓ بن جہنم تک نہیں پہنچا مگر امام احمد بن حنبل نے اپنی مسند میں اس کے مشتملات کو نقل کر دیا ہے۔^{۳۱} اسی طرح حدیث کی دیگر کتب میں بھی اس کا بہت سا حصہ ساقط ہو گیا ہے۔^{۳۲}

بحیثیت ایک تاریخی اور علمی وثیقہ کے اس صحیفے کی اہمیت غیر معمولی ہو گئی ہے۔ اس پر تنزلو یہ کہ یہ صحیفہ باجازت رسول مقبول انھیں کے سامنے احادیث نبوی کی کتابت کا ثبوت بہم پہنچاتا ہے۔^{۳۳}

حضرت عبداللہ اپنے شاگردوں کو حدیث لکھوایا کرتے تھے۔^{۳۴} ان کے شاگرد حسین بن شفیق ابن ماتع الاصبغی نے مہر میں دو کتابیں لکھی ہیں۔ ان میں سے ایک میں یہ تھا: قضی رسول اللہ صلی اللہ علیہ وسلم فی کذا، وقال رسول اللہ صلی اللہ علیہ وسلم کذا: اور دوسری کتاب میں تھا: ما یكون من الاحداث الی یوم القیامۃ۔^{۳۵}

اگر یہ ہم یہاں صحیفہ صادقہ پر بحث کر رہے ہیں مگر ضمناً عرض کر دیتے ہیں کہ ابن عمرو کے پاس

اہل کتاب کے علم پر مشتمل بھی کئی کتابیں تھیں۔ یہ کتابیں انھیں جنگ یرموک میں دو اونٹوں پر لہری ملی تھیں۔ بشر المرسی کا خیال ہے کہ عبداللہ بن عمر ان تمام کتب کو آنحضرتؐ سے روایت کیا کرتے تھے ان سے کہا جاتا تھا کہ اونٹوں والی کتب سے ہمیں حدیث نہ سنائیں، مگر ان کا یہ گمان غلط ہے اس لیے کہ عبداللہ بن عمر کی روایت حدیث اور اس کی نقل میں امانت ستمہ امر ہے۔ وہ ان روایات کو بھی کبھی توڑتے یا موڑتے نہ تھے جو حضورؐ نے اہل کتاب کے خلاف کہیں ہیں اور اس طرح نہ وہ ان روایات کو خلط ملط کرتے جو اہل کتاب نے آنحضرتؐ کے خلاف کہی ہیں۔^{۳۱}

حضرت عبداللہ بن عمرو کے لیے یہ فخر کچھ کم نہیں ہے کہ انھوں نے آنحضرتؐ کے سامنے ہی ان کی مختلف حالتوں یعنی غضب اور رضاد دونوں میں خود آنحضرتؐ کی اجازت سے احادیث کو لکھا ہے۔

ابن عباس کی تحریریں -

حضرت ابن عباسؓ حدیثوں کی طلب اور ان کے حصول کی جدوجہد کے لیے مشہور ہیں۔ وہ آنحضرتؐ کی وفات کے بعد صحابہ کرام سے پوچھ پوچھ کر لکھ لیا کرتے تھے۔ رسول اکرم صلی اللہ علیہ وسلم نے ان کے لیے دعا فرمائی تھی: اللھم اہمہ الحکمۃ وعلمہ التاویل۔^{۳۲}

ابن عباس کی وفات کے وقت ان کی کتابیں ایک اونٹ کے بوجھ کے برابر تھیں۔^{۳۳}

(۲) (۱۱)

روایات میں آیا ہے کہ عبداللہ بن عمر (۱۰ق ھ - ۴۳ھ) جب بازار کی طرف نکلتے تھے تو اپنی کتابوں پر نگاہ ڈالتے نکلتے تھے۔ راوی نے یقین سے کہا ہے کہ یہ کتابیں حدیث رسول پر مشتمل تھیں۔^{۳۴}

(۱۲)

صحیفہ جابر بن عبد اللہ الانصاری (۱۶ق ھ - ۴۸ھ)

اس امر کا احتمال ہے کہ یہ صحیفہ اس چھوٹے سے ہدایت نامہ صبح کے علاوہ ہو جسے امام مسلم بن الحجاج نے اپنی کتاب الجامع الصبح کے باب الحج میں نقل کیا ہے۔^{۳۵} ابن سعد نے اس امر کے بارے میں مجاہد کا تذکرہ کرتے ہوئے لکھا ہے کہ جابر اس صحیفے سے حدیث بیان کیا کرتے تھے۔^{۳۶} جلیل القدر تابعی قتادہ بن دعامہ السدوسی (م ۱۱۸ھ) اس صحیفے کی قدر و منزلت

کے بارے میں کہا کرتے تھے: لَأَنَا بَصِيْفَةَ جَابِرِ بْنِ عَبْدِ اللَّهِ أَحْفَظُ مَنِي لِسُورَةِ الْبَقَرَةِ ۖ كَيْفَ
 ایک دوسری روایت میں آیا ہے کہ قتادہ، سلیمان الیشکری کے صحیفے سے حدیث بیان کرتے تھے
 اور سلیمان کے پاس جابر بن عبد اللہ کا صحیفہ تھا۔ یہ بعید نہیں ہے کہ سلیمان الیشکری نے یہ
 صحیفہ جابر سے نقل کیا ہو۔ کیونکہ سلیمان ان کے شاگرد تھے۔ ابن حجر عسقلانی کہتے ہیں کہ سلیمان،
 جابر کے ہاں بیٹھے تھے اور ان کے صحیفے سے نقل کیا کرتے تھے۔ غالباً قتادہ نے جابر بن عبد اللہ
 کے صحیفے کی روایت سلیمان الیشکری سے کی ہے۔ سلیمان کی والدہ ان کے ایک صحیفے کو لائیں اور
 وہ صحیفہ ثابت، قتادہ اور ابو بشر کے سامنے پڑھا گیا۔ انھوں نے ان احادیث کی روایت کی ہے
 مگر ثابت نے صرف ایک حدیث اس واسطے سے بیان کی ہے کہ جابر بن عبد اللہ کا صحیفہ
 کافی مشہور و معروف تھا۔ اسی طرح اس سے ملی ہوئی وہ نقل بھی شہرت پا چکی تھی جو سلیمان
 الیشکری نے حاصل کی تھی۔ اس امر کی تائید کئی روایات سے ملتی ہے۔ من جملہ ان کے ایک
 یہ ہے: شعبہ کا خیال تھا کہ ابوسفیان طلحہ بن نافع نے حضرت جابر بن عبد اللہ سے جو روایتیں کی
 ہیں وہ سلیمان الیشکری کے صحیفے کی ہیں۔ حضرت جابر بن عبد اللہ کے شاگردوں کا ایک حلقہ
 تھا جنہیں وہ مسجد نبوی میں بیٹھ کر احادیث لکھوایا کرتے۔ ان سے کئی لوگوں نے حدیثیں
 لکھی ہیں جن میں سے ایک وہب بن منبہ (م ۱۱۸ھ) بھی ہیں۔ ابو الزبیر، ابوسفیان اور اشعثی
 نے جابر سے روایت کی ہے۔ انھوں نے حضرت جابر سے یہ احادیث سن رکھی تھیں جن میں
 سے اکثر اس صحیفے میں مرقوم تھیں۔ غزوہ بن الزبیر (۶۲-۶۳ھ) کہتے ہیں کہ: کُنْتُ لِمَا
 تَمَّ مَحْوُودَةُ فَوَدِدْتُ أَنْي فِدَيْتَهُ بِمَالِي وَوَلَدِي وَأَنْي لِمَا مَحْوُودَةُ ۖ غَالِبًا ۚ انھوں نے اس کے
 علاوہ بھی احادیث لکھی تھیں مگر وہ سب الحرة کی جنگ میں جل کر خاکستر ہو گئی تھیں جس پر
 انھیں بہت ہی ملال تھا۔ وہ کہا کرتے تھے: وَوَدِدْتُ لَوْ أَنَّ عِنْدِي كِتَابِي بِأَهْلِي
 وَمَالِي ۖ

(۱۷)

خالد بن معدان الکلامی الحمصی (م ۱۰۴ھ) کے پاس ایک صحیفہ تھا جس میں گھنڈیاں
 لگی ہوئی تھیں اور کپڑے پٹے ہوئے تھے۔ اس میں انھوں نے علم (یعنی احادیث) جمع کر رکھا
 تھا۔ اس کی ایک نقل جبیر بن سعید کے پاس بھی تھی۔

۱۶
ابو قلابہ عبداللہ بن زید الجرمی (م ۱۰۷ھ) نے اپنے نوشتوں کو ایوب سختیانی کے حوالے کرنے کی وصیت کی تھی۔ وہ نوشتے ایک ادنیٰ نٹی کے کجائے میں لائے گئے تھے اور ایوب نے اس کام کی اجرت کچھ اُدپر دس درہم دی تھی۔^{۱۶}

الحسن البصری سے الاعتش روایت کرتے ہیں کہ: ہمارے پاس لکھے ہوئے کتابچے تھے جو ہم آپس میں دہرایا کرتے تھے۔^{۱۷}

محمد الباقری بن علی بن الحسین (۵۶-۱۱۴ھ) کے پاس بہت سی تحریرات تھیں ان کے بیٹے جعفر الصادق نے ان سے کچھ تو سن رکھی تھیں اور کچھ پڑھ لی تھیں۔^{۱۸}

۱۹
مکحول الشافعی اور الحکم بن عتبہ کے پاس بھی کتابچے تھے۔^{۱۹} بکیر بن عبداللہ بن الاشج (م ۱۱۷ھ) جو مدینہ منورہ کے جید عالم تھے، اپنے پاس کئی کتابچے رکھتے تھے جو بعد میں ان کے بیٹے مخمرہ کے پاس منتقل ہو گئے۔^{۲۰}

قیس بن سعد المکی (م ۱۱۷ھ) کے پاس ایک نوشتہ تھا جو حماد بن سلمہ (م ۱۶۷ھ) کے پاس پہنچا۔^{۲۱}

یہ بات بلاشبہ کہی جاسکتی ہے کہ دوسری صدی ہجری کے اوائل میں علمائے کئی کتابیں تالیف کی تھیں۔ ان کے سامنے ہی ان کتابوں کی تعداد بے شمار ہو گئی۔ امام زہریؒ کی کتابوں کا کافی بڑا مجموعہ تھا۔ الولید بن یزید بن عبدالملک بن مردان (۸۸-۱۲۶ھ) کے قتل کے بعد وہ کتابیں امام زہریؒ کے کتب خانے سے کئی ادنیٰ نٹوں پر لاد کر دوسری جگہ منتقل کی گئیں۔^{۲۲} دوسری صدی ہجری کے اوائل میں حدیث کے عام ہونے اور اس میدان میں علما کی خفایت کے ذکر سے قبل ہم صحیفہ ہمام بن منبہ کی تدوین اور اس کی تاریخی اور علمی حیثیت کو واضح کر دینا ضروری خیال کرتے ہیں۔

۲۲
صحیفہ ہمام بن منبہ (۲۰-۱۳۱ھ)

ہمام بن منبہ جو ایک ممتاز تابعی تھے، حضرت ابو ہریرہؓ سے ملاقات کا شرف حاصل ہوا ہے۔ انھوں نے حضرت ابو ہریرہؓ سے بہت سی احادیث لکھیں، انھیں ایک صحیفہ یا کئی صحیفوں میں جمع کیا اور ان کا نام: الصحیفۃ الصغیرہ رکھا۔^{۲۳} ممکن ہے انھوں نے ان تحریرات کا نام عبداللہ

بن عمر کے صحیفہ صادقہ کی طرز پر رکھا ہو۔ وہ اپنے صحیفے کا نام صحیفۃ رکھنے کے مجاز بھی تھے۔ اس لیے کہ جس صحابی سے وہ نقل کرتے ہیں وہ انھوں نے اس کے ساتھ چار سال تک متواتر رہے اور ان سے بہت سی احادیث کی روایت کی۔

یہ ہماری خوبی قسمت ہے کہ ہمام بن منبہ کا صحیفہ بعینہ ہم تک پہنچا جس طرح کہ انھوں نے حضرت ابو ہریرہ سے لکھا کہ روایت کی ہے۔ اس صحیفے کو ڈاکٹر حمید اللہ صاحب نے دمشق اور برلن کے دو مخطوطوں کے مطابق اپنی تحقیق اور مقدمہ کے ساتھ المجمع العلی الغریب دمشق کی دراصلت سے ۱۹۵۲ میں چھاپ دیا ہے۔

اس صحیفے کی حفاظت کا ثبوت اس طرح بھی ملتا ہے کہ امام احمد بن حنبل نے اپنی مسند میں تمام کا تمام نقل کر دیا ہے۔ اسی طرح امام بخاری نے اس صحیفے کی بہت سی احادیث اپنی کتاب کے کئی ابواب میں درج فرمائی ہیں۔

تدوین حدیث کے ضمن میں اس صحیفے کی اہمیت غیر معمولی ہے۔ یہ ایک قطعی دلیل اور حجت ہے کہ حدیث نبوی ابتدائے عہد ہی میں مدون ہو چکی تھی۔ یہ اس غلط نظریے کو رفع کرتی ہے کہ حدیث دوسری صدی ہجری کے اوائل میں مدون ہوئی تھی۔ یہ حقیقت ہے کہ ہمام بن منبہ نے حضرت ابو ہریرہ سے ملاقات کے دوران یہ حدیثیں لکھیں اور حضرت ابو ہریرہ کی وفات کا سن ۵۹ھ ہے تو اس کا یہ مطلب ہو کہ یہ صحیفہ اس سن سے قبل یعنی پہلی صدی ہجری کے وسط میں لکھا گیا۔ یہ معلوم ہے کہ حضرت عبداللہ بن عمرو نے انھوں نے انھوں نے اس صحیفہ کو لکھا تھا اور یہ صحیفہ ہمام بتاتا ہے کہ پہلی صدی ہجری کے وسط میں لکھا گیا۔ یہ اس امر کا بین ثبوت ہے کہ حضرت عمر بن عبدالعزیز کے حکم کتابت حدیث سے پہلے ہی علمائے حدیث کی تدوین عملاً شروع کر دی تھی۔ ہم اس صحیفے کا تذکرہ حضرت ابو ہریرہ کے کتا بچوں میں بھی کر سکتے تھے کیونکہ یہ صحیفہ انہی کی اٹال ہے۔ مگر یہ چونکہ صحیفہ ہمام بن منبہ کے نام سے مشہور ہے اس لیے ہم نے انہی کے ساتھ ذکر کیا۔ ہمام سے ان کے شاگرد معمر بن راشد پھر ان سے عبد الرزاق پھر ان سے دیگر حضرات نے روایت کی ہے۔

ابن حجر عسقلانی نے ذکر کیا ہے کہ ہمام بن منبہ نے حضرت ابو ہریرہ سے ایک ہی سند کے

ساتھ کوئی ایک سو چالیس احادیث سنی تھیں مگر اس وقت صحیفہ ایک سو اڑتیس احادیث پر مشتمل ہے۔ یہ امر بھی اس صحیفہ کی صداقت پر عین دلیل ہے کہ جو کچھ تعداد علمائے تہائی تھی تقریباً وہی تعداد اس وقت صحیفے میں موجود ہے۔

(۳)

دوسری صدی ہجری کے وسط میں تدوین حدیث اس قدر عام ہو چکی تھی کہ حدیث کی ایسی کوئی کتاب نظر نہ آتی تھی جس میں باقاعدہ ابواب نہ ہوں۔ بلاد اسلامیہ کے مختلف علاقوں میں جو کچھ اس میدان میں تالیف ہو اس کا تفصیلی تذکرہ اوپر کیا گیا ہے۔ اس عرصہ میں جن حضرات کے ہاں اس قسم کی کتابیں پائی گئی ہیں چاہے وہ ان حضرات کی اپنی تالیفات تھیں یا غیروں کی، ان کے اسما ذیل میں دیئے جا رہے ہیں:

یحییٰ بن ابی کثیر (م ۱۲۹ھ) امام زہریؒ کے معاصر تھے یہ محمد بن سوہ (م ۱۳۵ھ) زید بن اسلم (م ۱۳۶ھ) کے پاس ایک تفسیر کی کتاب تھی جس میں زیادہ حصہ احادیث پر مشتمل تھا۔ موسیٰ بن عقبہ (م ۱۴۱ھ) کے پاس عبد اللہ بن عمر کے غلام نافع کی حدیثوں کا ایک مجموعہ تھا۔ الاشعث بن عبد الملک الحمزانی (م ۱۴۲ھ) کے پاس ایک کتابچہ تھا جو بعد میں سلیمان بصری کو ملا۔ عقیل بن خالد بن عقیل (م ۱۴۲ھ) نے امام زہری سے بہت سی احادیث لکھی تھیں۔ بلکہ یہ شخص امام زہریؒ کی احادیث سے باقی تمام لوگوں کی نسبت زیادہ واقف تھا۔ یحییٰ بن سعید الانصاری (م ۱۴۳ھ) کے ہاں ایک نوشتہ تھا جو بعد میں حماد بن زید کے پاس پہنچا۔

(30)

عوف بن ابی جمیلہ العبیدی (م ۱۴۶ھ) نے حسن بصری سے کچھ اطراف احادیث نبوی لکھیں تھیں۔ یہ اطراف بعد میں یحییٰ بن سعید القطان (۱۲۰-۱۹۸ھ) کے پاس تھے۔ جعفر صادق بن محمد الباقر (۸۰-۱۴۸ھ) کے پاس جو ایک ثقہ محدث تھے، احادیث کے کئی کتابچے اور دیگر تحریریں پائی گئیں۔ یونس بن یزید ابی النجاد (م ۱۵۲ھ) کے پاس ایک کتاب تھی جس کی صحت کی شہادت ابن المبارک نے دی ہے۔

عبدالرحمن بن عبداللہ بن منبہ سعودی (م ۱۶۰ھ) کے پاس کئی کتابچے تھے جن کو شعبہ

بغداد سے لائے تھے ^{۱۳۱}۔ زائدہ بن قدامہ (م ۱۶۱ھ) کے ہاں کچھ کتابچے تھے۔ جو انھوں نے سفیان ثوری کو دکھائے تھے۔ زائدہ بن قدامہ اور شعبہ ابن الحجاج ہمسر تھے۔ حضرت سفیان ثوری نے بہت سی کتب لکھی تھیں جن میں سے حدیث پر الجامع الکبیر اور الجامع الصغیر تھیں ^{۱۵}۔

ابن المبارک کا قول ہے کہ ابراہیم بن طہمان (م ۱۶۳ھ) اور ابو حمزہ السکری۔ (م ۱۶۷ھ) کی کتابیں بالکل صحیح تھیں ^{۱۶}۔

شعبہ بن الحجاج (م ۱۶۰ھ) کی ”غرائب الحدیث“ میں ایک کتاب تھی ^{۱۷}۔ عبد العزیز ابن عبد اللہ ماجشون (م ۱۶۴ھ) نے بہت سی کتب تالیف کیں۔ جو انھوں نے ابن وہب سے روایت کی ہیں ^{۱۸}۔ عبد اللہ بن عبد اللہ بن اویس (م ۱۶۹ھ) جو مالک کے چچے بھائی اور ان کے بہنوئی تھے۔ ان کے پاس کئی کتابچے تھے جو ان کے اسماعیل تک پہنچے ^{۱۹}۔ سلیمان بن بلال (م ۱۷۲ھ) نے اپنی کتابوں کے بارے میں وصیت کی تھی کہ وہ عبد العزیز بن ابی حازم کو دے دی جائیں ^{۲۰}۔ یہ بات قابل ذکر ہے کہ مہر کے محدث علی بن لہیعہ (م ۱۷۲ھ) کے پاس بہت سی کتب تھیں۔ یہ سب کتابیں صحیح السنہ تھیں۔ مگر افسوس کہ سن ۱۶۹ھ میں جل کر رکھ ہو گئیں ^{۲۱}۔ علی بن لہیعہ نے حدیث میں ایک مجموعہ مرتب کیا تھا جو قدیم مجموعات میں شامل ہوتا ہے۔ یہ مجموعہ اوراق بروی کے مجموعات میں محفوظ ہے جو ہائیڈل برگ (جرمنی) میں محفوظ ہیں ^{۲۲}۔ دیار مہر کے شیخ لیث بن سعد (۹۷ھ) کی بہت سی تصانیف تھیں ^{۲۳}۔

اس میدان میں علما کی بے شمار تالیفات کی ہمیں خبر ہے مگر ان کے ذکر کی یہاں گنجائش نہیں۔ مذکورہ بالا کتب ہی اس ثبوت کے لیے کافی ہیں کہ دوسری صدی ہجری کے اواخر میں لاتعداد کتب موجود تھیں۔ کیا علی بن عبد اللہ المدینی (۱۶۱-۲۴۱ھ) نے حدیث کے مختلف ابواب، رجال حدیث، تخریب حدیث اور حدیثوں کے علل پر کچھ زیادہ سو کتابیں نہیں لکھی تھیں؟ ان میں سے کچھ اوپر چھپیں کا ذکر تو محمد بن صالح الہاشمی نے کیا ہے۔ ان میں سے ہر کتاب کئی اجزا پر مشتمل تھی اور بعض تو تیس اجزا تک پہنچتی ہیں ^{۲۴}۔

(۴)

یوں علمائے ملت نے اپنے سینوں اور کتابوں میں حدیث نبوی کی حفاظت کی ہے
 علی بن عبداللہ المدینی کا یہ قول سچ ہے کہ میں نے جب غور کیا تو معلوم ہوا کہ ساری اسناد
 ان چھ اشخاص کے گرد گھومتی ہیں: اہل مدینہ کے لیے یہ مرکز مسلم بن شہاب زہری (۱۲۴ھ)
 اور اہل مکہ کے لیے عمرو بن دینار (۱۲۶ھ) اہل بصرہ کے لیے قتادہ بن دعامة الصدوسی -
 (۱۱۷ھ) اور یحییٰ بن ابی کثیر (۱۲۹ھ) اور اہل کوفہ کے لیے ابواسحاق عمرو بن عبداللہ
 السبئی (۱۲۷ھ) اور سلیمان بن مهران الاعمش (۱۴۸ھ) مرکز کی حیثیت رکھتے ہیں۔
 اس کے بعد علی بن المدینی نے یہ بھی کہا ہے کہ ان چھ بزرگوں کی جمع کردہ احادیث بعد کے
 مؤلفین تک پہنچیں گے

حوالہ جات و حواشی

۱- حضرت ابوبکرؓ کے پاس جو تحریرات تھیں ان کے دھونے اور جلانے کے بارے میں
 ملاحظہ ہو شمس الدین ذہبی: تذکرۃ الحفاظ، حیدرآباد دکن، ۳۳۳ھ: ۱۵۱ اس کے
 علاوہ باقی دیکھیے: خطیب بغدادی، تفتیید العلم ط دمشق ۱۹۴۹ء: ۵۹-۶۳، زمیر
 بن حرب: کتاب العلم (مخطوطہ) المکتبۃ النظاہریۃ، دمشق: ۱۹۲، خطیب بغدادی: الجامع
 لا خلاق الرازی، تصویر دارالکتب المصریۃ: ۴۴۔

۲- عبد البر: جامع بیان العلم وفضلہ ط المطبعت المیریۃ: ۱۷۱۔

۳- ابن ہشام: سیرۃ النبی، تحقیق محی الدین ط قاہرہ ۱۳۵۶ھ: ۱۱۹/۲، قاسم بن سلام:
 کتاب الاموال ط مصر ۱۳۵۳ھ: ۲۰۲، ڈاکٹر حمید اللہ مجموعۃ الوثائق السیاسیۃ ط قاہرہ،

۱۹۵۸ء: ۱۵۔

۴- تقی الدین الشہزوری علوم الحدیث ط مصر ۱۳۲۶ھ: ۸۶، الحاکم نے کہا ہے کہ حضرت
 عبداللہ بن عباس کی اس حدیث سے یہ حدیث منسوخ ہو جاتی ہے جس میں ہے: ان رسول
 اللہ صلی اللہ علیہ وسلم من بشاۃ مینۃ فقال: ہلا استمتعتم بہا، قالوا:
 یا رسول اللہ انہا مینۃ فقال: انما حرم کلہا، ملاحظہ فرمائیں: اخبار اہل الرسوخ

فی الفقہ و التحدیث : اذ ابوالفرح عبدالرحمن بن علی بن الجوزی ط مصر ۱۳۲۲ھ : ۲۷ -

۵۔ عثمان بن سعید الدارمی : الرد علی الجہمیۃ (رد الدارمی علی بشر المرسی) ط قاہرہ ۱۳۵۸ھ : ۱۳۱، امام احمد بن حنبل نے اس خط کا ذکر اپنی مسند میں کیا ہے - دیکھیے : مسند احمد بن حنبل ط دار المعارف مصر : ۱۸۳/۱ - ۱۸۲ -

۶۔ خطیب بغدادی : الکفایۃ فی علم الروایۃ ط پندرہ ۱۳۵۷ھ : ۳۵۳ - ۳۵۴، طاہر الجزائرہ : توجیہ النظر ابی اصول الاثر ط مصر ۱۹۱۰ء : ۳۲۸ -

۷۔ الاسوال : ۳۶۰، رد الدارمی علی بشر : ۱۳۱

۸۔ الاسوال : ۳۵۸ - ۳۵۹، کہتے ہیں کہ حضرت عمر بن الخطاب کے پاس عہد نامہ مجاہد اور موافق کے نسخے ایک صندوق میں محفوظ تھے مگر وہ جنگ الہماجم (۵۸۳ھ) کے موقعہ پر جل گئے۔ ان میں جو بیچ رہے وہ دست برد زمانہ کی نذر ہو گئے، یا پھر تازی حملہ کی بھینٹ چرٹھ گئے۔ الیٰ و تا لائق السیاسینہ کے مقدمہ میں ہے کہ آنحضرتؐ کے کچھ خطوط نوین صدی ہجری تک محفوظ رہے۔ مثلاً وہ خط جو آپؐ نے تمیم الدارمی کی زمینوں کے بارے میں لکھا تھا دیکھیے : ابن فضل اللہ العمری : سالک الابصار ط دار الکتب المصریہ : ۱۸۳ - ۱۷۵ -

۹۔ سند امام احمد : ۳۵۲/۲، ۴۴، ۱۲۱، ۱۳۱، ابن حجر العسقلانی : فتح الباری ط قاہرہ ۱۹۵۹ء : ۸۳/۷۰، رد الدارمی علی بشر المرسی : ۱۳۰ -

۱۰۔ رد الدارمی علی بشر ص ۱۳۰، ابن حجر العسقلانی : فتح الباری ج ۲ ص ۲۳،

۱۱۔ جامع بیان العلم و فضلہ ج ۱، ص ۷۲ -

۱۲۔ جامع بیان العلم و فضلہ ج ۱، ص ۷۲، ڈاکٹر علی حسین عبدالقادر نظیرہ عامہ تاریخ الفقہ الاسلامی ط مصر ۱۹۵۶ء ص ۱۱۸، ڈاکٹر حمید اللہ : صحیفہ ہمام بن منبہ ط المجمع العلمی العربی دمشق ۱۹۵۳ء ص ۱۶ -

۱۳۔ صحیح الصلاح : علوم الحدیث و مصطلحہ، ط دمشق ۱۹۵۹ء ص ۱۳، اور حاشیہ بھی

جس میں ہے عبداللہ بن اوفیٰ مگر یہ طباعت کی غلطی ہے اور صحیح ہے : عبداللہ بن ابی اوفیٰ ملاحظہ ہو۔ محمد بن عبدالہادی السندی : صحیح البخاری ط دار احیاء الکتب العربیۃ قاہرہ : باب

الصبر عندا لقتال ج ۲ ص ۱۲۴ = عبداللہ بن اوفی صحابی ہیں۔ رسول مقبول کی وفات کے بعد بھی زندہ رہے۔ بالآخر ۸۷ ہجری میں وفات پائی۔ آپ کو فہ میں مرنے والے آخری صحابی تھے۔ دیکھیے براہن حجر العسقلانی: تہذیب التہذیب طحیدر آباد دکن ۱۳۲۵ھ ج ۱ ص ۲۰۲۔

۱۴۔ الکفایہ ص ۳۳۰؛ کہتے ہیں کہ اور ارفع کی وفات شہادتِ عثمانؓ کے بعد ہے۔ اور بعض کا خیال ہے کہ خلافتِ علیؓ میں انتقال فرمایا۔
۱۵۔ نظرۃ عامہ فی تاریخ الفتنۃ الاسلامی ص ۱۱۸۔

۱۶۔ محمد بن مسلمہ صحابہ کبار میں سے تھے۔ یہ ان تینوں میں سے ایک ہیں جنہوں نے کعب بن الاشرف کو قتل کیا تھا۔ بعض غزوات میں آنحضرتؐ نے انھیں مدینہ ہی میں رہنے دیا۔ فسادات کے زمانے میں گوشہ نشین رہے اسی لیے جنگِ جمل اور صفین میں شریک نہیں ہوئے۔
۷۷ سال کی عمر میں وفات پائی دیکھیے۔ تہذیب التہذیب جلد ۹ ص ۴۵۴۔

۱۷۔ الحسن بن عبدالرحمن بن خلا الراہر مزی: المحرث القاضی۔ بین الراوی والیاعی (مخطوط) دارالکتب المصریہ ص ۱۱۲۔

۱۸۔ الکفایہ ص ۳۳۲، یہ سبعیۃ الحارث کی بیٹی اور سعد بن خولہ کی بیوی تھیں۔ ملاحظہ فرمائیے: تہذیب التہذیب ج ۱۲ ص ۴۳۴۔

۱۹۔ ابن حجر العسقلانی: الاصابہ فی تمییز الصحابہ ط ۱۳۲۳ھ ج ۶ ص ۳۱۲، اس کی تفصیل کے لیے ملاحظہ ہو المصباح المفی از محمد بن علی الانصاری (مخطوط) مکتبہ الاوقاف حلب ورق ۱۱۲۔
۲۰۔ الاصابہ ج ۴ ص ۲۹۳۔ ابوداؤد، النسائی، ابن حبان اور دارمی وغیرہ نے بھی اس خط کا ذکر کیا ہے۔ دیکھیے۔ رد الدارمی علی بشر ص ۱۳۱، فتوح البلدان از البلاذری ط قاہرہ ۱۹۵۹ء ص ۸۱۔ پھر اس کا مقابلہ کتاب الاموال (۳۵۸-۳۵۹) کے ساتھ کیجیے:

۲۱۔ دیکھیے جامع بیان العلم ج ۱ ص ۷۴۔ اس اطلاع کے بعد عبد البر کہتے ہیں کہ: ”جو پہلے باب میں ابو ہریرہؓ کے بارے میں گذرا ہے کہ انھوں نے حدیث نہیں لکھی یہ امر اس کے خلاف ہے اور عبداللہ بن عمرو نے حدیثیں لکھی ہیں اس لیے عبداللہ بن عمروؓ کی احادیث نقل

میں حضرت ابو ہریرہ سے صحیح ہیں۔ اس لیے بھی کہ حضرت عبداللہ نے اسناد بھی ساتھ دی ہیں۔ ابن حجر نے ان سے زیادہ مضبوط جواب دیا ہے اور کہا ہے کہ حضرت ابو ہریرہ کے ہاں لکھی ہوئی احادیث کا ہونا یہ لازمی قرار نہیں دیتا کہ وہ انھوں نے اپنے ہاتھ سے لکھی تھیں۔ ممکن ہے کسی اور سے لکھوا کر رکھی ہوئی ہوں۔ دیکھیے فتح الباری ج ۱ ص ۲۱۸۔ میں کہتا ہوں کہ ابو ہریرہؓ کا حدیث نہ لکھنا ان کے ہاں لکھی ہوئی حدیث کے وجود کی نفی نہیں کر سکتا۔ یہ بعید نہیں کہ جو لوگ لکھ سکتے تھے ان سے لکھوائی ہو۔

۲۲۔ محمد بن سعد: الطبقات الکبریٰ طبریل، بیروت ۱۳۲۲ھ ج ۴ ص ۱۶۲؛ زبیر بن حرب: کتاب العلم؛ ۱۹۳ ب؛ الجامع لاخلاق الراوی: ص ۱۳۷ ب؛ المحدث الفاضل ص ۱۲۸ و۔

۲۳۔ تہذیب التہذیب: ج ۴ ص ۱۹۸

۲۴۔ تہذیب التہذیب: ج ۴ ص ۶۲۳؛ امام بخاری نے سمرۃ بن جندب کے بیٹوں کے نام پہلے خط کا ذکر محمد بن ابراہیم بن خبیب کے تذکرہ میں کیا ہے۔ اس میں ہے: بسم اللہ الرحمن الرحیم۔ من سمرۃ بن جندب الی بنیہ: ان رسول اللہ صلی اللہ علیہ وسلم کان یاہرنا ان نصلی کل لیلة من المکتوبة ما تل او کثر ونجعلها ونورا۔ اس کے لیے دیکھیے: التاریخ الکبیر از امام بخاری (جلد اول) طہمند ۱۳۶۱ھ: ص ۲۶۔

۲۵۔ المحدث الفاضل (مخطوطہ) دمشق ج ۲ ص ۲ ب؛ طبقات ابن سعد ج ۷ جلد ۷ دوم ص ۱۸۹؛ اسی طرح تقیید العلم ص ۸۴ پر ہے۔

۲۶۔ ابو محمد عبداللہ بن عبدالرحمن الناسی: سنن ط دمشق ۱۳۴۹ھ ج ۱ ص ۱۲۷، اور الوہط عمرو بن العامر کی زمین تھی جس کی یہ خبر گیری کرتے تھے۔

۲۷۔ مسند امام احمد: ص ۱۷۱ ج ۱؛ عبدالعزیز بن عبدالواحد المقدسی: کتاب العلم (مخطوطہ) دارالمکتبۃ الظاہریہ دمشق: ص ۳۰۔

۲۸۔ تہذیب التہذیب ج ۸ ص ۲۸-۲۹

۲۹۔ اسد الغابۃ ج ۳ ص ۲۳۳

۳۰۔ ملاحظہ ہو مسند عبداللہ بن عمرو وصحیفۃ الصادقہ: از محمد سیف الدین علیش (یر ایم۔ لے کا مقالہ ہے جو کلیتہ دارالعلوم قاہرہ میں ہے، صفحہ ۶۷۱، اس میں صحیفہ صادقہ کی احادیث کی یوں تفصیل ہے:

اصل ۶۳۲ حدیثوں سے ۲۰۲ حدیثیں امام احمد نے اپنی مسند میں عبداللہ بن عمرو سے روایت کی ہیں:

۲۳۲	۸۱	”	”	”	”	”	”	”	”
۱۲۸	۵۳	”	”	”	”	”	”	”	”
۱۱۷	۶۵	”	”	”	”	”	”	”	”
۸۹	۳۵	”	”	”	”	”	”	”	”

صحیفہ صادقہ کی حدیثوں کی تعداد تقریباً ۴۳۶ ہوتی ہے۔ مسند امام احمد اور دوسری سنن

میں کئی احادیث مکرر بھی ذکر ہوئی ہیں۔

۳۱۔ مسند امام احمد ج ۹ ص ۲۳۵، حدیث نمبر ۶۴۷ سے لے کر ج ۱۰ ص ۱۰۰ حدیث نمبر

۷۱۰ تک۔

۳۲۔ مسند عبداللہ بن عمرو وصحیفۃ الصادقہ ص ۶۷۱۔

۳۳۔ اہل علم میں سے المغیرہ بن مقسم الضبی جیسے لوگوں نے صحیفہ صادقہ پر شک و شبہ کا

اظہار کیا ہے، جیسے تاویل مختلف الحدیث از ابن قتیبہ ط مصر ۱۳۲۶ھ ص ۹۲ و میزان

الاعتدال ج ۲ ص ۲۹۰۔۔۔۔ اگر مغیرہ کی روایت درست ہے تو اس کا اخذ و قبول جائز

نہیں ہے۔ اس لیے جس سیاق میں وہ اس بات کو کہہ رہے ہیں وہ مسئلہ ضعیف روایات

کا ہے اور اگر یہ صحیفہ بھی ضعیف قرار دیتے ہیں تو اس کی وجہ یہ ہے کہ یہ صحیفہ ان تک و جادۃ کے

ذریعے پہنچا ہے تو اس صورت میں وہ اس صحیفہ کو کوئی اہمیت نہیں دیتے، اس لیے کہ بجا وہ

اخذ حدیث میں کمزور ترین ذریعہ ہے۔ وہ لوگ صحیفوں سے روایت کو پسند نہیں کرتے تھے۔ ہاں

البتہ شیعہ سے اخذ فقہول ترین طریقہ تھا۔ اس کے سوا کوئی ایسی تاویل نہیں ہے جس سے اس

صحیفہ کا دفع کیا جاسکے۔ کیونکہ بالفعل یہ صحیفہ آنحضرت کے سامنے لکھا گیا۔ اس ضمن میں دوسرے

علماء کے اقوال کی طرف بھی رجوع کیا جاسکتا ہے۔ چنانچہ دیکھیے میزان الاعتدال ج ۲ ص ۲۸۹

تہذیب التہذیب ج ۸ ص ۲۷۸-۵۵؛ فتح المغیث ج ۴، ص ۶۸، ۶۹۔ ان کتب میں صحیفے کی صحیح قدر و قیمت بتائی گئی ہے اور ساتھ ہی اس کے راوی عمرو بن شعیب کی ثقافت کے ثبوت بھی کیے گئے ہیں۔

امام تقی الدین ابن تیمیہ نے اس صحیفے کے دفاع میں بہت کچھ کہا ہے دیکھیے: قواعد التحریث از جمال الدین قاسمی ط دمشق ۱۹۳۵ء ص ۳۶، ۳۷۔

۳۴۔ تاریخ دمشق از علی بن حسن ہبۃ اللہ (مخطوط) دارالکتب المصریہ ج ۶، ص ۲۹۔

۳۵۔ المقریزی: خطط المقریزی، ط مصر ۱۸۵۳ء ج ۲، ص ۳۳۲، ۳۳۳۔

۳۶۔ زاملۃ: اونٹ جس پر کھلنے پینے کی اشیا لادی جاتی ہیں مسان العرب مادہ زل۔

۳۷۔ رد الدارمی علی لبشر ص ۱۳۶۔ ابوریۃ صاحب کتاب اضواء علی السنۃ الحمدیہ نے

ص ۱۲۶ کے حاشیہ نمبر ۳ پر عبداللہ بن عمرو کے بارے میں بتایا کہ وہ ان سب کتابوں کو نبی اکرم ﷺ سے روایت کرتے تھے۔ مگر یہ درست نہیں ہے اس لیے کہ ابوریۃ کی بدیہی کا اظہار کئی مقامات پر ہو چکا ہے۔

۳۸۔ الکفایہ ص ۲۱۳، تقييد العلم ص ۹۱-۹۲، ۱۰۹۔

۳۹۔ طبقات ابن سعد ج ۵، ص ۲۱۶۔

(۲)

۱۔ الجامع لاخلاق الراوی، ص ۱۰۰؛ طبقات ابن سعد ج ۶، ص ۱۷۹۔

۲۔ تذکرۃ الحفاظ ج ۱، ص ۴۱۔

۳۔ طبقات ابن سعد ج ۵، ص ۲۳۳۔

۴۔ ایضاً ج ۷، حصہ دوم ص ۱-۲۔

۵۔ القیاس از ابن قییم الجوزیہ، ص ۱۰۸۔

۶۔ تہذیب التہذیب ج ۴، ص ۲۱۴؛ تقييد العلم ص ۱۰۸۔

۷۔ الکفایۃ، ص ۳۵۴۔

۸۔ عبدالرحمن بن ابی حاتم الرازی: تقدمت المعرفة لکتاب المرح والتعديل ط ہند ۱۹۵۲ء۔

- ۹ - صحیفہ ہمام بن منبہ ص ۱۴۳؛ تفسیر العلم ص ۱۰۲، تہذیب التہذیب ج ۹، ص ۲۲۰ - ~~۲۲۱~~
- ۱۰ - تہذیب التہذیب ج ۱۲، ص ۲۱۴؛ المحدث الفاضل، ص ۹۱ ب -
- ۱۱ - تفسیر العلم ص ۶۰؛ المحدث الفاضل نسخہ دمشق ج ۲، ص ۲۱ ب -
- ۱۲ - جامع بیان العلم وفضله ج ۱، ص ۷۱، طبقات ابن سعد ج ۵، ص ۱۳۳
- ۱۳ - تذکرۃ الحفاظ ج ۱، ص ۸۸ -
- ۱۴ - تذکرۃ الحفاظ ج ۱، ص ۱۶۶
- ۱۵ - طبقات ابن سعد ج ۵، تذکرۃ الحفاظ ج ۱، ص ۸۸
- ۱۶ - طبقات ابن سعد ج ۷، حصہ دوم، ص ۲۱۷
- ۱۷ - المحدث الفاضل نسخہ دمشق ج ۲، ص ۳۱ ب؛ طبقات ابن سعد ج ۷، حصہ دوم، ص ۲۷۷ -
- ۱۸ - تہذیب التہذیب جلد ۲، ص ۱۰۲، محمد الباقرا ثمان عشریہ کا ایک جمید امام ہے یا نظر ہو، تہذیب التہذیب ج ۹، ص ۳۵۰ - وشرحات الذہب از ابن العباد الحنبلی طاہرہ، ۱۳۵۰ھ ج ۱، ص ۱۲۹ -
- ۱۹ - الفہرست از ابن السنی عم طاہرہ ص ۳۱۸ -
- ۲۰ - تقدیمہ الجرح والتعریل ص ۱۳۰ -
- ۲۱ - تہذیب التہذیب ج ۱۰، ص ۷۰ - ۷۱، علوم الحدیث ص ۱۱۰ -
- ۲۲ - تذکرۃ الحفاظ ج ۱، ص ۱۹۰
- ۲۳ - تاریخ الاسلام از ذہبی طاہرہ ۱۹۴۷ء ج ۵، ص ۱۴۱ -
- ۲۴ - ڈاکٹر حبیبی الصالح نے ہمام کی وفات ۱۰۱ھ لکھی ہے۔ مگر میرے نزدیک ۱۳۱ھ صحیح ہے۔ دیکھیے تہذیب التہذیب ج ۱۱، ص ۶۷ جس میں ہے کہ عمر بن راشد ہمام سے ملے ہیں۔
- ۲۵ - صحیفہ ہمام بن منبہ ص ۲۰
- ۲۶ - ایضاً، ص ۲۱ - ۲۳ -
- ۲۷ - ایضاً ص ۲۰

- ۲۸- ڈاکٹر صبحی الصالح: علوم الحدیث، ومصطلحہ، ص ۲۷ -
 ۲۹- صحیفہ ہمام بن منبہ، ص ۲۰ -
 ۳۰- تہذیب التہذیب ج ۱۱، ص ۶۷ -

(۳)

- ۱- معرفتہ علوم الحدیث، ص ۱۱۰؛ المحدث الفاضل ص ۹۴، ایک روایت میں ہے کہ
 وہ ۱۳۲ھ میں یمامہ میں مرے دیکھیے، المحدث کا ہی ص ۱۵۶ -
 ۲- تقدیر الجرح والتعديل ص ۷۵، تہذیب التہذیب ج ۹، ص ۲۱۰ -
 ۳- تذکرۃ الحفاظ، ج ۱، ص ۱۲۲، تہذیب التہذیب، ج ۳، ص ۳۹۵ -
 ۴- الکفایۃ، ص ۲۶۶ -
 ۵- المحدث الفاضل، ص ۱۳۶ -
 ۶- تذکرۃ الحفاظ، ج ۱، ص ۱۵۲ -
 ۷- تقدیر الجرح والتعديل، ص ۱۷۸ -
 ۸- تہذیب التہذیب، ج ۸، ص ۱۶۷ -
 ۹- تقدیر الجرح والتعديل، ص ۲۳۶ -
 ۱۰- تہذیب التہذیب، ج ۲، ص ۱۰۲ -
 ۱۱- تہذیب التہذیب، ج ۱۱، ص ۴۵۰؛ تقدیر الجرح والتعديل ص ۲۷۲، یونس امام
 زہری سے نقل کیا کرتے تھے۔ دیکھیے تقدیر الجرح، ص ۲۰۵ -
 ۱۲- تقدیر الجرح والتعديل، ص ۱۴۵ -
 ۱۳- ایضاً، ص ۸۰ -
 ۱۴- تذکرۃ الحفاظ، ج ۱، ص ۲۰۰ -
 ۱۵- الفہرست، ص ۳۱۵ -
 ۱۶- تقدیر الجرح والتعديل، ص ۲۷۰ -
 ۱۷- الریالۃ المستطرفۃ از محمد بن جعفر الکنانی، ط بیروت ۱۳۳۲ھ، ص ۵۸ -
 ۱۸- تہذیب التہذیب، ج ۲، ص ۳۲۲ -

- ۱۹- تہذیب التہذیب، ج ۵، ص ۲۸۰،
 ۲۰- الاصابہ، ج ۷، ص ۱۹۹، تذکرۃ الحفاظ، ج ۱، ص ۲۴۷ -
 ۲۱- تذکرۃ الحفاظ، ج ۱، ص ۲۲۰ -
 ۲۲- نظرۃ عامۃ فی تاریخ الفقہ الاسلامی، ص ۱۱۸
 ۲۳- تذکرۃ الحفاظ، ج ۱، ص ۲۰۹ -
 ۲۴- الجامع لافلاک الراوی ص ۱۹۴، تقدیرۃ الجرح والتعديل، ص ۳۱۹ -

(۲)

- ۱- تاریخ الاسلام از ذہبی، ج ۵، ص ۱۱۴، تہذیب التہذیب، ج ۸، ص ۳۰ -
 ۲- رامہرمزی نے ان کی وفات یمامہ میں ۱۳۲ھ بتائی ہے مگر مجھے اس کی صحت نہیں
 مل سکی۔ دیکھیے تذکرۃ الحفاظ، ج ۱، ص ۱۲۱، تہذیب التہذیب، ج ۱۱، ص ۲۶۸ -
 ۳- یہ ثقہ تابعین میں سے تھے، کوفہ کے شیخ و امام تھے، ان کی حضرت علیؑ سے ملاقات
 ہوئی۔ کہتے ہیں کہ انھوں نے ۳۸ صحابہ سے حدیث سنی ہے، تاریخ الاسلام از ذہبی،
 ج ۵، ص ۱۱۶، تہذیب التہذیب، ج ۸، ص ۶۳،
 ۴- المحدث الفاصل، ص ۱۵۶، ب - تقدیرۃ الجرح والتعديل، ص ۳۲، ۱۲۹،